

ഒരു യുദ്ധം നടന്നുകൊണ്ടിരിക്കുന്നു! (വെളിപ്പാട് 12:6, 13-17)

ഒരു യുദ്ധം ഉഗ്രമായി നടക്കുന്നു: വെടിയുണ്ടകൾ പറക്കുന്നു, ഷെല്ലുകൾ പൊട്ടിത്തെറിക്കുന്നു, മരണഗന്ധം കൊണ്ട് വായു നിറഞ്ഞിരിക്കുന്നു. പെട്ടെന്ന് സാധാരണ വസ്ത്രം ധരിച്ച ഒരു പുരുഷൻ വർത്തമാനപത്രം വായിച്ച് രംഗത്തേക്ക് വരുന്നു. തന്റെ ചുറ്റുപാടും നടക്കുന്നത് ഓർമ്മിക്കാതെ, യുദ്ധക്കളത്തിലൂടെ നടന്ന് യുദ്ധം കൊടുമ്പിരികൊണ്ടിരിക്കുന്ന ഭാഗത്തേക്ക് വരികയാണ്. നടക്കുന്നതിനെ കുറിച്ച് അയാൾക്ക് ബോധ്യം വന്നില്ലെങ്കിൽ അയാൾ കൊല്ലപ്പെടും എന്നത് തീർച്ചയാണ്. നമ്മളാണ് ആ കാഴ്ച കാണുന്നതെങ്കിൽ, നാം ഉറക്കെ, “അവിടെ യുദ്ധം നടക്കുകയാണെന്ന് നിങ്ങൾക്ക് അറിയില്ലേ?” എന്ന് പറയും. തങ്ങൾ ഉഗ്രപോരാട്ടത്തിലാണെന്നറിയാതെയാണ് പലരും തങ്ങളുടെ ജീവിതം തള്ളി നീക്കുന്നത് വെറുതെ “ശരീരത്തെ കൊല്ലുന്ന” യുദ്ധത്തേക്കാൾ വലിയ അനന്തരഫലമുള്ള ഒരു യുദ്ധത്തിലാണ് ആളുകൾ (മത്തായി 10:28).

“നല്ല പോർ പൊരുതുക” എന്നാണ് പൗലൊസ് തിമൊഥെയൊസിനെ പ്രബോധിപ്പിച്ചത് (1 തിമൊഥെയൊസ് 6:12) “ക്രിസ്തുവേശുവിന്റെ നല്ല ഭടനായി ... കഷ്ടം സഹിക്ക” എന്നും പൗലൊസ് പറഞ്ഞു (2 തിമൊഥെയൊസ് 2:3). എഫെസ്യരോട് അവൻ പറഞ്ഞു, “നമുക്ക് പോരാട്ടമുള്ളത് ജഡരക്തങ്ങളോടല്ല, വാഴ്ചകളോടും അധികാരങ്ങളോടും ഈ അന്ധകാരത്തിന്റെ ലോകാധിപതികളോടും സ്വർലോകങ്ങളിലെ ദുഷ്ടാത്മസേനയോടുമത്രേ” (എഫെസ്യർ 6:12). നാം നടത്തുന്ന യുദ്ധത്തെ കുറിച്ച് വെളിപ്പാട് 12:13-17-ൽ പറയുന്നു. നാം വായിക്കുന്നു, “മഹാസർപ്പം ... ദൈവകൽപന പ്രമാണിക്കുന്നവരും യേശുവിന്റെ സാക്ഷ്യം ഉള്ളവരുമായി അവളുടെ സന്തതിയിൽ ശേഷിപ്പുള്ളവരോട്, യുദ്ധം ചെയ്യാൻ പുറപ്പെട്ടു” (12:17; എഫെസ്യർ 6:12).

“യേശുവിന്റെ രക്തം നിമിത്തമാണ്” സാത്താൻ പരാജയപ്പെട്ടത് എന്ന് നാം നമ്മുടെ 12:7-12 നെ കുറിച്ചുള്ള കഴിഞ്ഞ പാഠത്തിൽ നാം കാണുകയുണ്ടായി (വാ. 11). പിശാച് പരാജയപ്പെട്ടപ്പോൾ, അവനെ “ഭൂമിയിലേക്ക് തള്ളിയിട്ടു” (വാ. 9). അവന്റെ അധികാരത്തെ ഇല്ലാതാക്കി. പ്രത്യേകിച്ച്, സഹോദരന്മാരെ കുറ്റപ്പെടുത്തുവാനുള്ള ശക്തി അവന് നഷ്ടമായി. സാത്താന്റെ പരാജയം അവന്റെ മനോഭാവത്തെ എങ്ങനെ ബാധിച്ചു എന്നാണ് ഈ പാഠത്തിൽ നാം നോക്കുന്നത്. കൂടാതെ അവൻ ദൈവജനത്തോടു തുടർച്ചയായി നടത്തി കൊണ്ടിരിക്കുന്ന യുദ്ധത്തെയും നമുക്ക് കാണാം. സാത്താൻ എന്തുകൊണ്ടാണ് നിങ്ങളെ വെറുക്കുന്നതെന്നും എന്തുകൊണ്ടാണ് നിങ്ങളെ നശിപ്പാക്കുവാൻ ശ്രമിക്കുന്നതെന്നും വ്യക്തിപരമായി നിങ്ങൾക്ക് കാണാം. അവന്റെ ആക്രമണത്തെ എങ്ങനെ അതിജീവിക്കാമെന്നും അത് കാണിച്ചുതരും.

പിശാചിന് ഒരിക്കലും ജയിക്കുവാൻ കഴിയാത്ത

ഒരു യുദ്ധം (12:6, 13-16)

ഒരിക്കലും വിജയിക്കുവാനാവാത്ത പിശാചിന്റെ യുദ്ധത്തോടുകൂടിയാണ് വേദഭാഗം ആരംഭിക്കുന്നത്.

ഉപദ്രവം (വാ. 13)

“തന്നെ ഭൂമിയിലേക്ക് തള്ളിക്കളഞ്ഞു എന്നു മഹാസർപ്പം കണ്ടിട്ടു ആൺകുട്ടിയെ പ്രസവിച്ച സ്ത്രീയെ ഉപദ്രവിച്ചുതുടങ്ങി” (വാ. 13). (ഈ പാഠത്തിന്റെ അവസാനം വരുന്ന “സർപ്പം സ്ത്രീയെ ഉപദ്രവിക്കുന്നു” എന്ന ചിത്രീകരണം നോക്കുക.) സ്ത്രീ പ്രതിനിധാനം ചെയ്യുന്നത് പഴയനിയമത്തിലേയും പുതിയ നിയമത്തിലേയും ദൈവജനമാണെന്ന് പറയുകയുണ്ടായി - രണ്ടുനിയമത്തിന്കീഴിലുള്ള യിസ്രായേലാണ്.¹ അദ്ധ്യായം 12 ന്റെ ആദ്യഭാഗത്ത്, സ്ത്രീ ജഡിക യിസ്രായേലായിരുന്നു. അദ്ധ്യായത്തിന്റെ അവസാനഭാഗത്ത്, സ്ത്രീ ആത്മീയ യിസ്രായേലാണ് - മറ്റൊരു വാക്കിൽ പറഞ്ഞാൽ, അത് സഭയാണ്. അതുകൊണ്ട് പിശാച് സഭയെ ഉപദ്രവിക്കുന്നതാണ് വാക്യം 13 തറപ്പിച്ചു പറയുന്നത്, ആ ഉപദ്രവം യോഹന്നാന്റെ സമയത്ത് ഉണ്ടായിരുന്നുവെങ്കിലും, അത് മോശമാകുവാനിരിക്കുന്നു (2:10, 13; 3:10; 6:9-11).²

സംരക്ഷണം (വാ. 6, 14-16)

12:1-4 നാം പുറകോട്ട് നോക്കി, സർപ്പത്തിന്റേയും സ്ത്രീയുടേയും ശക്തി ഒന്നു പുനരവലോകനം ചെയ്യുക. ആ വിചിത്രജീവിയുടെ കരാളഹസ്തത്തിൽനിന്നു അവളുടെ സ്വന്തം ശക്തിയാൽ രക്ഷപ്പെടുക അസാധ്യമായിരുന്നു. അപ്പോൾ ദൈവം ഇറങ്ങിവന്നു. നാം വാക്യം 6 നോക്കിയതാണ്, അവിടെ പറയുന്നു, “ദൈവം അവൾക്കായി ഒരുക്കിയ മരുഭൂമിയിലെ സ്ഥലത്തേക്ക് അവൾ ഓടിപ്പോയി.” വാക്യം 14 കുറച്ചു വിശദാംശങ്ങൾ ചേർക്കുന്നു: “അപ്പോൾ സ്ത്രീക്ക് മരുഭൂമിയിൽ തന്റെ സ്ഥലത്തേക്ക് പറന്നുപോകേണ്ടതിന്, വലിയ കഴുകന്റെ രണ്ട് ചിറക് ലഭിച്ചു, അവിടെ അവളെ സർപ്പത്തോട് അകലെ ഒരു കാലവും ഇരുകാലവും അരക്കാലവും പോറ്റി രക്ഷിച്ചു”

അദ്ധ്യായം 12-ൽ അസാധാരണമായ ചില ഭാഗങ്ങൾ അടങ്ങിയിരിക്കുന്നു. അവയിൽ ഒന്ന് ഇതാ. ഒരു നിമിഷം നിങ്ങൾ ഗർഭിണിയായ സ്ത്രീയുടെ സ്ഥാനത്താണെന്ന് വിചാരിക്കുക. നിങ്ങൾ കുട്ടിയെ പ്രസവിക്കേണ്ട നാഴികവന്നിരിക്കുന്നു എന്നു ചിന്തിക്കുക. സർപ്പം കുട്ടിയെ തിന്നുവാൻ ഒരുങ്ങിയിരിക്കുന്നു; എന്നാൽ ആ നവജാതശിശുവിനെ മേഘങ്ങളിൽകൂടെ, സ്വർഗത്തിലേക്ക് എടുത്തുകളഞ്ഞു. ഉടനെ കോപാകുലനായ സർപ്പം നിങ്ങളിലേക്ക് തിരിയുന്നു. അതിന്റെ പല തലകൾ മുൻപോട്ടും പുറകോട്ടും ആട്ടി, ഒന്നിലധികമുള്ള കണ്ണുകൾ നിങ്ങളിൽ ഉറ്റു നോക്കി, നാവുകൾ അകത്തോട്ടും പുറത്തോട്ടും തള്ളി ഇഴഞ്ഞിഴഞ്ഞ് ദുർഗന്ധം വമിച്ചുകൊണ്ട് നിങ്ങളുടെ അടുത്തെത്തുന്നു. ക്ഷീണിയും നിസഹായയുമായ നിങ്ങൾ എങ്ങനെ അതിൽനിന്നു രക്ഷപ്പെടും?

അപ്പോൾ അത്ഭുതകരമായ ഒന്നു സംഭവിക്കുന്നു: നിങ്ങളുടെ തോളുകൾക്കിടയിൽ, ഇന്ദ്രിയജ്ഞാനം ഉണ്ടാകുന്നു. നിങ്ങൾ തോളിലേക്ക് നോക്കുമ്പോൾ, ചിറകുകൾ പുറകിലേക്ക് വിരിഞ്ഞു നിൽക്കുന്നു: ഒരു കഴുകന്റെ ശക്തവും മനോഹരവുമായ ചിറകുകൾ പോലെയിരിക്കുന്നു! പരീക്ഷാർത്ഥം

ത്തിൽ നിങ്ങളുടെ പുറകിൽ ചിറകുകൾ വിരിക്കത്തക്കവണ്ണം പേശികൾക്ക് ദൃഢതയുണ്ടാകുന്നു. പേശികൾ അയച്ചുവിടുമ്പോൾ, ചിറകുകൾ ചുരുങ്ങുന്നു. അപ്പോഴായിരുന്നു ആ വിചിത്രജീവി ചാടിവീഴുന്നത്. നിങ്ങൾ ഉടനെ, ചിറക് വിരിച്ച് മുകളിലോട്ട് ചാടുന്നു. അതിന്റെ പിടിയിലേക്ക് വീണുപോയേക്കാം എന്ന് നിങ്ങൾ ഒരു നിമിഷം ചിന്തിച്ചുപോയേക്കാം. പക്ഷെ പറന്നു തുടങ്ങിയപ്പോൾ നിങ്ങൾക്ക് ആ ചിന്ത മാറി! അപ്പോൾ സർപ്പം തന്റെ വാൽകൊണ്ട് ആകാശത്തിലെ നക്ഷത്രങ്ങളിൽ മുന്നിലൊന്നു ചുരുട്ടിക്കുട്ടി ഭൂമിയിലേക്ക് എറിഞ്ഞതുപോലെ നോക്കിക്കൊണ്ടും (12:4). അപ്പോഴേക്കും, അതിന് എത്താത്ത ഉയരത്തിലേക്ക് നിങ്ങൾ പറന്നുകഴിഞ്ഞു. അങ്ങനെ വളരെ ദൂരെ എത്തിയപ്പോൾ, നിങ്ങൾക്ക് സുരക്ഷിതമായ ഒരു സ്ഥാനം ഒരുക്കിയിരിക്കുന്നു. നിങ്ങളുടെ പുതിയ ചിറകുകളുപയോഗിച്ച് ആ പുതിയ സ്ഥലത്തെത്തുന്നു. ദൈവത്തിന്റെ സുരക്ഷിതത്വവും കരുതലും കാണിക്കുന്നതല്ലേ ആ വേദഭാഗം?

വെളിപ്പാടിലെ മറ്റു മിക്ക ആലങ്കാരികതയും പോലെ, വാക്യം 14 ലെ പ്രയോഗം യിസ്രായേലിനെ മിസ്രയീമിൽനിന്നു വിടുവിച്ചുകൊണ്ടുവന്ന സന്ദർഭത്തിൽനിന്ന് എടുത്തതാണ്.³ ആ വിടുവിപ്പിനെ കുറിച്ച് ദൈവം യിസ്രായേലിനോട് പറഞ്ഞത്, “ഞാൻ മിസ്രയീമുരോട് ചെയ്തതും നിങ്ങളെ കഴുകന്മാരുടെ ചിറകിന്മേൽ വഹിച്ചു എന്റെ അടുക്കൽ വരുത്തിയതും നിങ്ങൾ കണ്ടുവല്ലോ” (പുറപ്പാട് 19:4; എഫെസീസ് മൈൻ).⁴ ദൈവം തന്റെ ജനത്തെ “ചിറകിന്മേൽ വഹിച്ചു,” അവൻ അവരെ മരുഭൂമിയിൽ കൂടെയാണ് നടത്തിയത് (സങ്കീർത്തനങ്ങൾ 78:52) - അതുപോലെ, സ്ത്രീയെ ദൈവം സുരക്ഷിതമായി മരുഭൂമിയിലെ ഒരു സ്ഥാനത്ത് എത്തിച്ചു.

യെഹൂദന്മാരുടെ മരുഭൂയാത്ര പരിചയമുള്ളവർക്ക്, “മരുഭൂമി” എന്ന് കേൾക്കുമ്പോൾ, അവരുടെ മനസിലേക്ക് ഒരുപാട് ഓർമ്മകൾ കടന്നുവരും. ഒരു നിമിഷം നമുക്ക്, പുറപ്പാടുമായി ബന്ധപ്പെട്ട മരുഭൂമിയെ ഒന്ന് അവലോകനം നടത്താം.⁵ (1) അത് സുഖമായി ജീവിക്കാവുന്ന സ്ഥലമല്ല. ഉണങ്ങിപ്പോയതും അത്യുഷ്ണമുള്ളതുമായ സ്ഥലത്ത് ഇഴജന്തുക്കളുടെ വിഹാരകേന്ദ്രവുമായിരിക്കും. (2) എങ്ങനെയായാലും, മരുഭൂമിയിൽ ആളുകൾ കുറവായിരിക്കും. മരുഭൂമിയിൽ അവർ സ്വതന്ത്രരായിരുന്നു - മിസ്രയീം അടിമത്വത്തിൽനിന്നു സ്വതന്ത്രരായിരുന്നു. (3) തങ്ങളുടെ ശത്രുക്കളിൽനിന്ന് അഗ്നിസ്തംഭത്താൽ രക്ഷിച്ച് വഴിനടത്തിയത് അവിടെ വെച്ചായിരുന്നു (ഹോശേയാ 13:5 നോക്കുക). (4) ദൈവം അവരെ “പോറ്റി” എന്നതായിരുന്നു പ്രത്യേക പ്രാധാന്യമുള്ള കാര്യം: ഓരോ ദിവസവും അവൻ അവർക്ക് സ്വർഗത്തിൽനിന്ന് മനോ പൊഴിച്ചുകൊടുത്തു (പുറപ്പാട് 16:4). ചിലപ്പോൾ, അവർക്ക് കാടയിറച്ചിയും, ആവശ്യമുള്ളപ്പോഴെല്ലാം, വെള്ളവും നൽകി. (5) മരുഭൂമി ഒരിക്കലും യാത്രയുടെ അവസാനം ആയിരുന്നില്ല; അത് വാഗ്ദാനദേശത്തിന് മുമ്പുള്ള സ്ഥലമായിരുന്നു.

ആ മരുഭൂമിയും അദ്ധ്യായം 12 ലെ മരുഭൂമിയും തമ്മിലുള്ള സമാനതകൾ എളുപ്പത്തിൽ കാണാം: (1) മരുഭൂമിയിലായിരുന്നെങ്കിലും സ്ത്രീയുടെ പ്രശ്നങ്ങൾ തീർന്നിരുന്നില്ല. അവൾ അവിടെ “ഒരുകാലവും ഇരുകാലവും അരകാലവും ഉണ്ടായിരുന്നു”⁶ എന്നാണ് വാക്യം 14 പറയുന്നത്. ഏറ്റവും പരിചയമുള്ള പ്രയോഗമായ “ആയിരത്തിരുന്നൂറ്റുപത് ദിവസം” എന്നാണ് വാക്യം 6-ൽ പറയുന്നത്. ആ രണ്ട് സംഖ്യകളും, 3 1/2 വർഷത്തെ സൂചിപ്പിക്കുന്നതാണ്. “3 1/2” എന്നത്, പരീക്ഷണവും, പ്രയാസവും പരിശോധനയും അടങ്ങുന്ന

തായിരുന്നു⁷ എന്നു നാം മനസിലാക്കി. മരുഭൂമിയിലായിരുന്ന സ്ത്രീയേയും സർപ്പം അവളെ നശിപ്പിക്കുവാൻ ശ്രമിച്ചു (വാ. 15). (2) എങ്ങനെയായാലും, മരുഭൂമിയിൽ, സ്ത്രീ സ്വതന്ത്രയായിരുന്നു. സർപ്പത്തിന്റെ ആധിപത്യത്തിൽനിന്ന് അവൾ അവസാനം സ്വതന്ത്രയായി (12:9-11). “സർപ്പത്തിന് എത്താവുന്ന ദൂരത്തിനപ്പുറമായിരുന്നു അവൾ” എന്ന് വാക്യം 14 പറയുന്നു (എൻഐവി). (3) “ദൈവത്താൽ ഒരുക്കിയ സ്ഥലം” ആയിരുന്നു മരുഭൂമി (വാ. 6); ദൈവത്തിന് അവളെ സഹായിക്കാമായിരുന്ന സ്ഥലമായിരുന്നു അത്. (4) മരുഭൂമി പോറ്റുന്ന സ്ഥലമായിരുന്നു എന്നാണ് വാക്യം 6 ഉം 14 ഉം പറയുന്നത്: 3 1/2 വർഷക്കാലം അവളുടെ പരീക്ഷണത്തിലും, പ്രയാസത്തിലും, പരിശോധനയിലും ദൈവം അവളെ പോറ്റി. പ്രയാസമുള്ള സമയങ്ങളിൽ ദൈവം അവളെ കാത്തു. (5) അവയെല്ലാം, കർത്താവ് വാഗ്ദാനം ചെയ്തതായ സ്വർഗത്തിലെത്തുന്നതിനുള്ള ഒരുക്കമായിരുന്നു, അവിടെ ദൈവം “അവരുടെ കണ്ണുനീരെല്ലാം തുടച്ചു കളയും, പിന്നെ മരണം ഉണ്ടാകയുമില്ല” (21:4).

ക്രിസ്ത്യാനികൾ ഉപദ്രവങ്ങളെയും മരണത്തെയും ഭയന്ന് ഓടിപ്പോയ സന്ദർഭങ്ങളെ ആണ് പല വ്യാഖ്യാതാക്കളും മരുഭൂമിയിലേക്ക് സ്ത്രീ ഓടിപ്പോയതിനെ കുറിച്ച് പറയുന്നത്. സൈന്യം യെരൂശലേം നശിപ്പിച്ചപ്പോൾ, ക്രിസ്ത്യാനികൾ ഓടി യോർദ്ദാൻ കടന്ന് ചിലർ പുരാതന പെല്ലയിലേക്കു പോയി എന്നാണ് പല വ്യാഖ്യാതാക്കളും പറയുന്നത്. മറ്റുള്ളവർ കരുതുന്നത്, അവർ കാറ്റാകോമ്പ്സിലേക്കും, ഗുഹകളിലേക്കും, ഭൂമിയിൽ പെട്ടെന്ന് എത്തിപ്പെടുവാൻ കഴിയാത്ത പ്രദേശങ്ങളിലേക്കാണ് ക്രിസ്ത്യാനികൾ സുരക്ഷിതരായി നാടിൽനിന്ന് ഓടിയത് എന്നാണ്.

കൂടുതൽ പ്രായോഗികം ആത്മിക വിലയിരുത്തലായിരിക്കും. നിങ്ങൾ ഒരു ക്രിസ്ത്യാനിയാണെങ്കിൽ, നിങ്ങളുടെ ഭൂമിശാസ്ത്രപരമായ സ്ഥാനം എവിടെയായാലും, “നിങ്ങളുടെ ജീവൻ ക്രിസ്തുവിനോടുകൂടി ദൈവത്തിൽ മറഞ്ഞിരിക്കുകയാണ്” (കൊലൊസ്യർ 3:3). “സ്വർഗ്ഗത്തിലെ ... സകല ആത്മികാനുഗ്രഹത്താലും നിങ്ങളെ അനുഗ്രഹിച്ചിരിക്കുന്നു” (എഫെസ്യർ 1:3). “എന്റെ ദൈവമോ നിങ്ങളുടെ ബുദ്ധിമുട്ട് ഒക്കെയും മഹത്വത്തോടെ തന്റെ ധനത്തിനൊത്തവണ്ണം ക്രിസ്തുയേശുവിൽ പൂർണ്ണമായി തീർത്തുതരും” (ഫിലിപ്പിയർ 4:19). വെളിപ്പാടിൽ മുഴുവൻ പഠിപ്പിച്ച സത്യത്തെയും ഉറപ്പിക്കുന്നതാണ് മരുഭൂമി എന്ന അലങ്കാരം: ദൈവം തനിക്കുള്ളവർക്ക്⁸ ആവശ്യമുള്ളത് നൽകുകയും, കരുതുകയും ചെയ്യും.

സ്ത്രീ ഓടിപ്പോയെന്ന് വിചാരിച്ച് സാത്താൻ പിന്മാറുവാൻ തയ്യാറായി എന്നു കരുതരുത്. ആരെയെങ്കിലും കുറിച്ച് നല്ലതു പറയുവാൻ തയ്യാറായിരുന്ന ഒരു സ്ത്രീയെ കുറിച്ച് ഞാൻ വായിക്കുകയുണ്ടായി. പഴയ നികുഷ്ടനായ ഒരാളെ കുറിച്ച് നല്ലതു പറയുവാൻ ആവശ്യപ്പെട്ടപ്പോൾ, അവൾ അല്പം പതറിയെങ്കിലും, പറഞ്ഞു, “അയാൾക്ക് വിസിൽ മുഴക്കുവാൻ കഴിയും.” ഒരു ദിവസം ആരോ വന്ന് പിശാചിനെ കുറിച്ച് നല്ലതു പറയുവാൻ ഒരു വെല്ലുവിളി ഉയർത്തി. അവൾ ചിന്തിച്ച്, ചിന്തിച്ച് ഒടുവിൽ പറഞ്ഞു, “അവൻ സ്ഥിരോൽസാഹിയാണ്!” തീർച്ചയായും സാത്താൻ സ്ഥിരോൽസാഹിയാണ് - അത് സഭയെ ഉപദ്രവിക്കുന്നതാണെന്ന് വാക്യം 15 പറയുന്നു: “സർപ്പം സ്ത്രീയെ ഒടുക്കിക്കളയേണ്ടതിന് അവളുടെ പിന്നാലെ, തന്റെ വായിൽനിന്ന് നദി പോലെ വെള്ളം ചാടിച്ചു.”

മുൻപ് കാണിച്ച നാടകീയപരമ്പരയിലേക്ക് നമുക്ക് ഒന്ന് എത്തിനോ

ക്കാം: സ്ത്രീ ഓടിപ്പോയപ്പോൾ, സർപ്പം പുറകേ ഓടി അവൾ എവിടെ ഇറങ്ങുന്നു എന്ന് നോക്കിയിരുന്നു. അവൻ അവിടെ എത്തിയെങ്കിലും അവളുടെ അടുത്ത് എത്തുവാൻ കഴിഞ്ഞില്ല. അതു അവനെ പിന്തിരിപ്പിച്ചില്ല. അവൻ അതിനു പകരം ഒരു പദ്ധതിയുണ്ടായിരുന്നു: ജലപ്രളയം വരുത്തി അവളെ പുറത്തു ചാടിക്കുക എന്നതായിരുന്നു അവന്റെ പദ്ധതി. അവന്റെ വലിയ വായ് തുറന്നു ജലപ്രവാഹം വായിൽനിന്നു പറപ്പെടുവിക്കുന്നത് ഒന്ന് ഊഹിക്കുക.⁹ നിലക്കാത്ത ജലപ്രവാഹമായിരിക്കാം അവന്റെ വായിൽനിന്നും ഉത്ഭവിച്ചത്. പൊട്ടിപ്പുറപ്പെട്ട നദി പോലെ ആയിരുന്നു അത്.

ഞാനും എന്റെ കുടുംബവും ആസ്ട്രേലിയയിലായിരുന്നപ്പോൾ, ഒരു കുടുംബം ആളുകൾ (എന്റെ കുട്ടികൾ അടക്കം) ഒരിക്കൽ ആഴമുള്ള, കുറ്റിക്കാടുകൾ നിറഞ്ഞ ഒരു ഇടുക്കുവഴിയിൽ ആയിരുന്നു.¹⁰ അവിടെ രക്ഷപ്പെടുവാനുള്ള ഏകവഴി, ഇടുക്കുവഴിയുടെ വശത്തുകൂടെ കുത്തനെ കയറുക എന്നതു മാത്രമായിരുന്നു. ആ ഭൂപ്രദേശം നിറഞ്ഞുനിൽക്കുന്ന പശയുള്ള വൃക്ഷങ്ങൾ നദിക്കരികിൽ ഉയർന്നു നിൽക്കുന്നത് ഞാൻ നോക്കി. ജലപ്രളയം കൊണ്ടുവന്ന അവശിഷ്ടങ്ങൾ വൃക്ഷങ്ങളിൽ കാണുകയുണ്ടായി ആ ഇടുക്കുവഴിയിൽ കൂടെ ജലപ്രളയം ഉണ്ടായിട്ട് അധികനാളുകൾ ആയില്ല എന്നാണ് അത് തെളിയിക്കുന്നത്. എന്റെ അതിരുകവിഞ്ഞ ഊഹമുള്ള മനസിൽ ചളി നിറഞ്ഞ വെള്ളച്ചാട്ടം ഏതു നമിഷവും ഞങ്ങളുടെ കാമ്പിലേക്ക് വരാം എന്ന തോന്നലുണ്ടായിരുന്നതുമിമിത്തം, ആ രാത്രിയിലെല്ലാം അത്യാഹിതം സംഭവിച്ചാൽ എന്റെ കുടുംബത്തെയുംകൊണ്ട് എങ്ങനെ രക്ഷപ്പെടാമെന്നോർത്തു കിടന്നതും കൊണ്ട് ഉറങ്ങിയില്ല. ജലപ്രളയഭീഷണി തീർച്ചയായും നമ്മെ വിഷമിപ്പിക്കും.¹¹

ജലപ്രളയവും, കരകവിഞ്ഞൊഴുകുന്ന വെള്ളവും തിന്മ വർദ്ധിക്കുന്നതിനെ സൂചിപ്പിച്ച് പഴയനിയമത്തിൽ പറഞ്ഞിട്ടുണ്ട്. (ഇയ്യോബ് 27:20; സങ്കീർത്തനങ്ങൾ 18:4; 32:6; 42:7; 69:1, 2, 15; 124:2-5; യെശയ്യാവ് 8:5-8). അദ്ധ്യായം 12 ലെ സർപ്പത്തിന്റെ വായിൽനിന്ന് ജലപ്രളയം പുറപ്പെട്ടു എന്ന വാക്കുകൾ സൂചിപ്പിക്കുന്നത്, ആദ്യക്രിസ്ത്യാനികളെ ഉപദ്രവിച്ചു നശിപ്പിക്കുവാൻ ശ്രമിച്ചതാണ്, അവരെ വ്യാജം ചുമത്തി, ഭീഷണിയും സമ്മർദ്ദവും ചെലുത്തി വിശ്വാസത്തിൽനിന്നകറ്റുക എന്നതായിരുന്നു ലക്ഷ്യം. ഇത്തരത്തിലുള്ള തന്ത്രങ്ങളായിരുന്നു ഒന്നാം നൂറ്റാണ്ടിലെ സഭയിൽ പിശാച് പരീക്ഷിച്ചത്, അവ ഇന്നും അവൻ ഉപയോഗിക്കും. പ്രസൂകളിൽനിന്നും, റേഡിയോവിൽ കൂടെയും ടിവിയിൽകൂടെയും വേദികളിൽനിന്നും ഭോഷ്ക്കിന്റെ പ്രളയമാണ് പുറപ്പെട്ടുകൊണ്ടിരിക്കുന്നത്, അത് കർത്താവിന്റെ സഭയെ മുക്കുന്നതിനുവേണ്ടിയാണ്.

സർപ്പത്തിന്റെ തീർച്ചയുള്ള ശക്തിയെ കുറിച്ച് നാം ചിന്തിക്കുമ്പോൾ, വീണ്ടും ചോദിച്ചു പോകും, “എങ്ങനെ സ്ത്രീക്ക് രക്ഷപ്പെടുവാൻ കഴിഞ്ഞു?” ഒരിക്കൽ കൂടെ, ഉത്തരം, “കർത്താവിന്റെ സഹായത്താൽ മാത്രം” എന്നാണ്. അവന്റെ പക്ഷവാദത്തെ കുറിച്ച് വാക്യം 16 പറയുന്നു. “എന്നാൽ ഭൂമി സ്ത്രീക്ക് തുണ നിന്നു. മഹാസർപ്പം വായിൽനിന്നു ചാടിച്ച നദിയെ ഭൂമി വായ് തുറന്നു വിഴുങ്ങിക്കളഞ്ഞു.” പുറപ്പാടിലെ രണ്ട് സംഭവങ്ങളെയാണ് ഇത് നമ്മെ ഓർപ്പിക്കുന്നത്: ദൈവം യിസ്രായേൽ ജനത്തെ ചെങ്കടൽ കടത്തി കൊണ്ടുവന്നപ്പോൾ, (സങ്കീർത്തനങ്ങൾ 66:6; കെജെപി), ഭൂമി വായ് തുറന്നു ദൈവത്തിന്റെ ശത്രുക്കളെ വിഴുങ്ങിക്കളഞ്ഞു (സംഖ്യാപുസ്തകം 16:31-33). ആ സംഭവം നിങ്ങളുടെ മനസിൽ ഒരു ചിത്രമായി കാണുക: സ്ത്രീയിലേക്ക്

പായിച്ചു വെള്ള മതിലിനെ കുറിച്ച് ചിന്തിക്കുക. ഭൂമി അതിന്റെ പ്രതലത്തിൽ ഒരു വലിയ പിളർപ്പുണ്ടാക്കി, ഒരു ഉപദ്രവവുമുണ്ടാക്കാതെ ഭൂമിക്കടിയിലേക്ക് പോയി. ഒരിക്കൽകൂടെ, ചില നാശത്തിൽനിന്നു സ്ത്രീ മോചിക്കപ്പെട്ടു.

ജലപ്രളയത്തെ വിഴുങ്ങിയത് “ഭൂമി” ആയിരുന്നു എന്നതിന്റെ പ്രാധാന്യം എഴുത്തുകാർ അന്വേഷിച്ചിട്ടുണ്ട്. ചിലർ “ഭൂമി” എന്നതു പ്രകൃതിയുടെ ക്രമമാണെന്നും, ദൈവം ലോകത്തെ ഏർപ്പെടുത്തിയിരിക്കുന്നത് തന്റെ ജനത്തിന്റെ സുരക്ഷക്കാണ് എന്നുമാണ് കരുതുന്നത്.¹³ സ്വാഭാവിക ലോകത്തെ മനുഷ്യർ പാപത്താൽ മലിനപ്പെടുത്തിയത് വിചാരിച്ചാൽ - കൂടാതെ എന്റെ ശരീരം പലപ്പോഴും സ്വാഭാവിക ലോകത്താൽ കടിയേറ്റും, മുറിവേറ്റും, വ്രണപ്പെട്ടുമാണിരിക്കുന്നത് - അതുകൊണ്ട് ആ കാഴ്ചപ്പാടിനോട് എനിക്ക് യോജിപ്പില്ല. “ഭൂമി” നിലനിൽക്കുന്നത് “ഭൂ-വാസികൾക്കാണ്,” ആ വാക്ക് വെളിപ്പാടിൽ മുഴുവൻ അവിശ്വാസികളെ കുറിച്ചാണ് പറഞ്ഞിരിക്കുന്നത്. പിശാച് ഭൂ-വാസികളെ തന്റെ “ഭോഷ്കിനാൽ” വിഴുങ്ങും എന്നത് വാസ്തവമാണ് (യാതൊരു ഒഴികഴിവുമില്ലാതെ), എന്നാൽ ഇതെങ്ങനെ ക്രിസ്ത്യാനികൾക്ക് പ്രയോജനപ്പെടുമെന്ന കാര്യത്തിലാണ് പ്രശ്നം. സാത്താന്റെ ഭോഷ്കി കൂടുതൽ ആളുകൾ വിശ്വസിക്കുമ്പോൾ, കൂടുതൽ അവിശ്വാസികൾ ദൈവജനത്തെ ഉപദ്രവിച്ചുകൊണ്ടിരിക്കും.

ഒരുപക്ഷേ കൂടുതൽ പൊതുവായ പ്രായോഗികത വരുത്തണം: വാക്യം 16 ദൈവം തന്റെ ജനത്തിനുവേണ്ടി അപ്രതീക്ഷിതമായി ഇടപെടുന്നതിന്റെ നാടകീയ ചിത്രീകരണമാണ്. അത്തരത്തിലുള്ള ഒന്നായിരുന്നു ക്രിസ്ത്യാനിയെ-വെറുത്ത് ശൗൽ ദമസ്ക്കൊസിലേക്കു പോയ്ക്കൊണ്ടിരുന്നത്. ശൗൽ അപ്പോൾ തന്നെ സഭയിൽ വളരെ ഉപദ്രവം അഴിച്ചുവിട്ടു, അവളുടെ നിലനിൽപ്പിനു തന്നെ ഭീഷണി ഉയർത്തിക്കൊണ്ടാണിരുന്നത്. അവൾക്ക് എങ്ങനെ അത് അതിജീവിക്കുവാൻ കഴിഞ്ഞു? “ദൈവത്തിന്റെ ഇടപെടൽ നിമിത്തം” എന്നായിരുന്നു ഉത്തരം. ആ വഴിയിൽ വെച്ച് ക്രിസ്തു ശൗലിനു പ്രത്യക്ഷനായപ്പോൾ, അവൻ സഭയോടുണ്ടായിരുന്ന ശത്രുത്വം ഭൂമി വായ് തുറന്നു പ്രളയത്തെ വിഴുങ്ങിയതുപോലെയാണ് സംഭവിച്ചത്.

ദൈവത്തിന്റെ കരുണാപൂർവ്വമായ കരുതലിനെ ധാരാളം നമുക്ക് പറയാൻ കഴിയും.¹⁴ റോം സഭയെ ഉപദ്രവിച്ചുകൊണ്ടിരുന്നപ്പോൾ ദൈവം കരുണാധികൃപകാരം പ്രവർത്തിച്ച ഉദാഹരണങ്ങൾ ഹെന്റീ സ്പെറ്റ് നൽകുന്നു:

അപ്രതീക്ഷിത ദിശയിൽനിന്നു സഹായം വന്നു, പിൻഗാമികളുടെ ഭാഗത്തുനിന്നു സംഭവിച്ച നയമാറ്റം നിമിത്തം ഉപദ്രവിച്ചുകൊണ്ടിരുന്ന രാജാവ് കൊല്ലപ്പെട്ടു, പൊതുജനവികാരം ആളിക്കത്തുകയോ അല്ലെങ്കിൽ, വിപ്ലവം പൊട്ടിപ്പുറപ്പെടുകയോ ചെയ്തു സഭയിൽനിന്നു ശ്രദ്ധ തിരിച്ചുവിടപ്പെട്ടു, അങ്ങനെ സമയാസമയങ്ങളിൽ സാത്താന്റെ പദ്ധതികളെ തടയുകയോ, നിറുൽസാഹപ്പെടുത്തുകയോ ചെയ്തു.¹⁵

വാക്യങ്ങൾ 13 മുതൽ 16 വരെ ഓരോ വാക്യമായി നോക്കിക്കഴിഞ്ഞതു നിമിത്തം, നമുക്ക് അവയെ മൊത്തത്തിൽ ഒന്നുകൂടെ നോക്കേണ്ട സമയമായി. അതിലെ ഓരോ വിശദാംശങ്ങളും നാം സമ്മതിച്ചാലും ഇല്ലെങ്കിലും, ഇതിൽ നമുക്ക് യോജിക്കുവാൻ കഴിയും: പിശാച് എത്ര കഠിനമായി സഭയെ ഉപദ്രവിച്ചാലും അവൻ സഭയെ നശിപ്പിക്കുവാൻ കഴിയുകയില്ല എന്നാണ് ആ

വേദഭാഗം പറയുന്നത്! രാജ്യം/സഭ സ്ഥാപിക്കുമെന്ന് പ്രവചിച്ച ദാനിയേൽ പറഞ്ഞത് അത് “ഒരുനാളും നശിച്ചുപോകാതെ,” “എന്നേക്കും നിലനിൽക്കും” എന്നാണ് (ദാനിയേൽ 2:44). താൻ സഭയെ പണിയും എന്ന് യേശു വാഗ്ദാനം ചെയ്തു പറഞ്ഞതു “പാതാളഗോപുരങ്ങൾ അതിനെ ജയിക്കയില്ല” എന്നാണ് (മത്തായി 16:18).

അവിശ്വാസികൾ സഭയുടെ ചരമക്കുറിച്ച്, എഴുതി കാത്തിരിക്കുവാൻ തുടങ്ങിയിട്ട്, വർഷങ്ങളനവധിയായി. സഭ പെട്ടെന്ന് നിഷ്പ്രഭമാകുമെന്ന് ആവർത്തിച്ചാവർത്തിച്ച് പറഞ്ഞിട്ടുമുണ്ട്. “കടം വാങ്ങിയ സമയത്തും സഭ ജീവിക്കുന്നു” എന്ന് ഉറപ്പാക്കിയിരുന്നു. എങ്ങനെയായാലും, നമ്മുടെ വേദഭാഗം പറയുന്നത് കടം വാങ്ങിയ സമയത്ത് പിശാച് ജീവിക്കുന്നു എന്നാണ്! ദൈവത്തിന്റെ സഭ അനശ്വരമാണ്!

സഭക്കെതിരായ സാത്താന്റെ യുദ്ധത്തിൽ അവന് ഒരിക്കലും ജയിക്കുവാൻ സാധ്യമല്ല.

**പിശാച് ചിലപ്പോൾ ജയിക്കുന്നു
ഒരു യുദ്ധം (12:17)**

നിർഭാഗ്യവശാൽ, ചിലപ്പോൾ പിശാച് യുദ്ധത്തിൽ വിജയിക്കും - അത് സഭയിലെ ഒരു വ്യക്തിക്കെതിരായ യുദ്ധത്തിലാണ്. അതെ, വ്യക്തികളാകുന്ന അംഗങ്ങൾ ചേരുന്നതാണ് സഭ എന്ന് എനിക്ക് അറിയാം - യോഹന്നാനും ആ വസ്തുത അറിയാമായിരുന്നു. എങ്ങനെയായാലും, സഭ നശിപ്പിക്കാവുന്നതല്ലെങ്കിലും, സഭയിലെ അംഗങ്ങൾ അങ്ങനെയല്ല. വ്യക്തികളായ ക്രിസ്ത്യാനികൾ വഴങ്ങുന്നവരാണ്. സഭ “മൊത്തത്തിലും” വ്യക്തികളായ അംഗങ്ങളും തമ്മിലുള്ള വ്യത്യാസം വാക്യം 17-ൽ പറഞ്ഞിരിക്കുന്നു: “സർപ്പം ദൈവകൽപന പ്രമാണിക്കുന്നവരും യേശുവിന്റെ സാക്ഷ്യം ഉള്ളവരുമായി¹⁶ അവളുടെ സന്തതിയിൽ¹⁷ ശേഷിപ്പുള്ളവരോട് യുദ്ധം ചെയ്യാൻ പുറപ്പെട്ടു” ഈ വേദഭാഗത്തിൽ “സ്ത്രീ” എന്നു പറയുന്നത് സഭയാണ്, എന്നാൽ “അവളുടെ സന്തതി” എന്നു പറയുന്നത് സഭയിലെ അംഗങ്ങളായ, ക്രിസ്ത്യാനികളാണ്.

സർപ്പം എന്തുകൊണ്ട് അസന്തുഷ്ടനായി എന്ന് വ്യക്തമാക്കുന്നത് പൂർത്തിയാക്കുകയാണ് വാക്യം 17. ആൺകുട്ടി അവനിൽനിന്ന് രക്ഷപെട്ടപ്പോൾ തന്നെ അവൻ നിരൂൽസാഹപ്പെട്ടു. അവനെ ഭൂമിയിലേക്ക് തള്ളിയിട്ടപ്പോൾ, അവൻ “വലിയ ക്രോധത്തിലായി” (12:12). സ്ത്രീക്ക് ചിറകു മുളച്ച് പറന്നു പോയപ്പോൾ, അവന്റെ കോപം ഇരട്ടിയായി. അവൻ സ്ത്രീക്കെതിരെ ജലപ്രളയം അയച്ച് മൂക്കുവാൻ ശ്രമിച്ചപ്പോൾ (അവന്റെ പ്രവൃത്തിമണ്ഡലം), ഭൂമിയും അവനെതിരായി തീർന്നത് അവനു സഹിക്കുവാൻ കഴിയുന്നതിനപ്പുറമായിരുന്നു. അവൻ “കോപിച്ചു” എന്നു പറയുന്നതിൽ അതിശയിക്കാനില്ല!

പിശാച് എന്തു ചെയ്യുന്നു

പിശാചിന് സഭയെ മൊത്തത്തിൽ നശിപ്പിക്കുവാൻ കഴിയാത്തതുകൊണ്ട്, അവൻ സഭയിലെ അംഗങ്ങളെ ഓരോരുത്തരെയായി എടുക്കുവാൻ ശ്രമിക്കും:¹⁸ “മഹാസർപ്പം, ... ശേഷിപ്പുള്ള അവളുടെ സന്തതിയോട് യുദ്ധം ചെയ്യുവാൻ പറപ്പെട്ടു”¹⁹ (വാ. 17). ഈ അദ്ധ്യായത്തിൽ ആദ്യ “സന്തതി” ക്രിസ്തുവായിരുന്നു, ക്രിസ്ത്യാനികൾ, “ശേഷിപ്പുള്ള സന്തതികളും”²⁰ ആണ്. ക്രിസ്തുവിന്റെ അനുയായികളെ അവന്റെ സഹോദരീസഹോദരന്മാരായി

ട്ടാണ് തിരുവെഴുത്തിൽ, പറഞ്ഞിരിക്കുന്നത് (ലൂക്കോസ് 8:21; റോമർ 2:29; എബ്രായർ 2:11).

വാക്യം 17 ലെ “യുദ്ധം ചെയ്യുവാൻ” എന്ന പ്രയോഗത്തിന് അടിവരയിടുക. അത് നിസാരമായ ഉന്തലോ തള്ളലോ അല്ലെങ്കിൽ ചെറിയ ശബ്ദമോ ആയിരുന്നില്ല; എല്ലാം-കൊണ്ടും നാം ഒരു യുദ്ധത്തെ കുറിച്ചാണ് സംസാരിക്കുന്നത്. നമ്മെ നശിപ്പിക്കുവാൻ പിശാച് അവന്റെ കഴിവനുസരിച്ച് എന്തും ചെയ്യും. യോഹന്നാന്റെ കാലത്ത്, ഇത് ക്രിസ്ത്യാനികളെ കൊല്ലുന്നതടക്കമുള്ള ഭൗതികമായ ഉപദ്രവമായിരുന്നു. എങ്ങനെയായാലും, ക്രിസ്ത്യാനികളെ കൊല്ലുന്നതിൽ മാത്രം ഒതുങ്ങുന്നതായിരുന്നില്ല സാത്താന്റെ പദ്ധതി എന്ന് മനസിലാക്കുക. വിശ്വസ്തനായ ഓരോ ക്രിസ്ത്യാനിയേയും അവൻ കൊല്ലുമ്പോൾ, ആ ആത്മാവ് ദൈവസന്നിധിയിലേക്ക് പോകും, പിന്നെ അവന് ആ ആത്മാവിനെ ഒന്നും ചെയ്യുവാൻ സാധ്യമല്ല. പിശാചിന്റെ തന്ത്രമായ “മരണഭീതി” (എബ്രായർ 2:15; എംഫസിസ് മൈൻ) എന്ന പിശാചിന്റെ ആയുധം, പിന്നെ ഫലിക്കയില്ല. അവൻ *മരണഭീഷണി* മുഴക്കിയാണ് ക്രിസ്ത്യാനികളെ തങ്ങളുടെ കർത്താവിനെ തള്ളിക്കളയുവാൻ അവൻ തരംതാഴ്ത്തിയത്.

ഇവയെല്ലാം നോക്കുമ്പോൾ, “യുദ്ധം ചെയ്യുന്നതിൽ” ഭൗതികമായ വേദനയും മരണവും ഉൾപ്പെടുത്തുമെന്ന് പറയട്ടെ. സാത്താന്റെ ഉപദ്രവത്തിൽ പ്രാഥമികമായി ഭൗതികമായ നാശം മാത്രമല്ല, ആത്മീകനാശവും അവൻ ലക്ഷ്യമാക്കുന്നുണ്ട്. നമ്മുടെ വ്യക്തിപരമായ ശക്തിയും ബലഹീനതയുമനുസരിച്ച് അവന്റെ തന്ത്രങ്ങളും മാറും. പിശാച് നമ്മുടെ ബലഹീനതകളെ അറിഞ്ഞ്, അവ ചൂഷണം ചെയ്യും (യാക്കോബ് 1:14). ചില ക്രിസ്ത്യാനികൾ സമ്മർദ്ദത്തിന് വഴങ്ങും, വേറെ ചിലർ ഭൗതിക പരീക്ഷണങ്ങൾക്ക് കീഴ്പ്പെടുന്നവരായിരിക്കും, മറ്റു ചിലർ ദുരുപദേശങ്ങൾക്ക് വഴിപ്പെടും. എങ്ങനെയും “സാത്താൻ നമ്മെ തോൽപ്പിക്കരുത്” കാരണം “അവന്റെ തന്ത്രങ്ങളെ നാം അറിയാത്തവരല്ലല്ലോ” (2 കൊരിന്ത്യർ 2:11).

നാം എന്തു ചെയ്യണം

പിശാചിന്റെ ഉദ്ദേശം നമ്മുടെ നാശമാണെന്ന് അറിഞ്ഞ്, രാവു-പകലുമുള്ള അവന്റെ ആക്രമണങ്ങളിൽനിന്ന് നമുക്ക് എങ്ങനെ ഒഴിഞ്ഞുമാറുവാൻ കഴിയും? അത് കർത്താവിന്റെ സഹായത്തോടെ മാത്രമേ സാധിക്കുകയുള്ളൂ. മോശെ അന്നു പറഞ്ഞ വാക്കുകൾ ഇന്നും പ്രസക്തമാണ്: “ബലവും ധൈര്യവുമുള്ളവരായിരിപ്പിൻ, അവരെ പേടിക്കരുത്, ഭ്രമിക്കരുത് ... നിന്റെ ദൈവമായ യഹോവ തന്നെ നിന്നോടുകൂടെ പോരുന്നു” (ആവർത്തനപുസ്തകം 31:6).

നേരെ മറിച്ച്, കർത്താവ് എല്ലാം ചെയ്യും എന്ന് വിചാരിച്ച് കയ്യും കെട്ടിയിരിക്കരുത്. നമ്മുടെ ഭാഗം നാം ചെയ്യണമെന്ന് അവൻ ആഗ്രഹിക്കുന്നു. നാം പോരാട്ടത്തിലാണെന്ന് കാണിക്കുവാൻ മുഖവുരയിൽ നാം എഫെസ്യർ 6 ഉപയോഗിക്കേണ്ടതായി. നാം യുദ്ധത്തിലായിരിക്കുമ്പോൾ, നാം നമ്മെ എങ്ങനെ സംരക്ഷിക്കുമെന്ന് അതേ വേദഭാഗം പറയുന്നുണ്ട്:

ഒടുവിൽ, കർത്താവിലും അവന്റെ അമിതബലത്തിലും ശക്തിപ്പെടുവിൻ, പിശാചിന്റെ തന്ത്രങ്ങളോട് എതിർത്തുനിൽപ്പാൻ കഴിയേണ്ടതിന് ദൈവത്തിന്റെ സർവ്വായുധവർഗം ധരിച്ചുകൊൾവിൻ, നമുക്ക് പോരാട്ടം

ഉള്ളത് ജഡരക്തങ്ങളോടല്ല, വാഴ്ചകളോടും അധികാരങ്ങളോടും ഈ അന്ധകാരത്തിന്റെ ലോകാധിപതികളോടും, സ്വർലോകങ്ങളിലെ ദുഷ്ടാത്മസേനയോടും അത്രേ. അതുകൊണ്ട് നിങ്ങൾ ദുർദ്ദിവസത്തിൽ എതിർപ്പാനും, സകലവും സമാപിച്ചിട്ട് ഉറച്ചുനിൽപാനും കഴിയേണ്ടതിന്, ദൈവത്തിന്റെ സർവ്വായുധവർഗം എടുത്തുകൊൾവിൻ. നിങ്ങളുടെ അരെക്ക് സത്യം കെട്ടിയും, നീതി എന്ന കവചം ധരിച്ചും, സമാധാനസുവിശേഷത്തിനായുള്ള ഒരുക്കം കാലിന് ചെരിപ്പാക്കിയും, എല്ലാവറ്റിനും മീതെ ദുഷ്ടന്റെ തീയമ്പുകളെ കെടുക്കുവാനുതകായ വിശ്വാസം എന്ന പരിച എടുത്തുംകൊണ്ടും നിൽവിൻ. രക്ഷ എന്ന ശിരസ്ത്രവും ദൈവവചനം എന്ന ആത്മാവിന്റെ വാളും കൈക്കൊൾവിൻ. സകല പ്രാർത്ഥനയാലും ഏതുനേരത്തും ആത്മാവിൽ പ്രാർത്ഥിച്ചും അതിനായി ജാഗരിച്ചുംകൊണ്ടു സകല വിശുദ്ധന്മാർക്കും എനിക്കും വേണ്ടി പ്രാർത്ഥനയിൽ പൂർണ്ണസ്ഥിരത കാണിപ്പിൻ (എഫെസ്യർ 6:10-18).²¹

“വിശ്വാസത്തിന്റെ പരിച” എന്ന പ്രയോഗം പ്രത്യേകം ശ്രദ്ധിക്കുക. തന്റെ ആദ്യ ലേഖനത്തിൽ “ദുഷ്ടനെ ജയിച്ചവനെ” കുറിച്ച് പറയുന്നുണ്ട് (1 യോഹന്നാൻ 2:13); പിന്നെ അത് എങ്ങനെ കഴിയുമെന്ന് അവൻ പറഞ്ഞിരിക്കുന്നു: “ലോകത്തെ ജയിച്ച ജയമോ - നമ്മുടെ വിശ്വാസം തന്നെ” (1 യോഹന്നാൻ 5:4; വാ. 5 നോക്കുക).

വിജയിക്കുന്ന വിശ്വാസം എങ്ങനെ പ്രകടിപ്പിക്കണമെന്ന് വെളിപ്പാട് 12 ന്റെ അവസാനം ഊന്നി പറയുന്നു: “സ്ത്രീയുടെ സന്തതി” ആയി വിവരിച്ചിരിക്കുന്നത്, “ദൈവവചനം പ്രമാണിക്കുന്നവരും”²² “സാക്ഷ്യവചനം മുറുകെ പിടിക്കുന്നവരുമാണ്” (വാ. 17). നാം അനുസരിക്കുന്നവർ ആയിരിക്കേണം (മത്തായി 7:21; യോഹന്നാൻ 14:21, 23; എബ്രായർ 5:8, 9; 1 യോഹന്നാൻ 2:3). യേശു തന്റെ ശിഷ്യന്മാരോട് പറഞ്ഞു, “നിങ്ങൾ എന്നെ സ്നേഹിക്കുന്നുവെങ്കിൽ എന്റെ കൽപനകളെ കാത്തുകൊള്ളും” (യോഹന്നാൻ 14:15).

അനന്തരഫലങ്ങൾ എന്തു തന്നെയായാലും, നാം ആദ്യമായി അനുസരിക്കണം. “പിടിച്ചുകൊൾവിൻ” എന്ന വാക്കാണ് വെളിപ്പാട് 12:17-ൽ ഉപയോഗിച്ചിരിക്കുന്നത്; “യേശുവിന്റെ സാക്ഷ്യവചനം മുറുകെ പിടിച്ചുകൊൾവിൻ” (എഫെസ്യർ 6:17). എന്തു വന്നാലും, നാം അത് വിട്ടുകളയരുത്. അത് എളുപ്പമല്ല. ഭൗതികയുദ്ധം നടത്തുന്ന യോദ്ധാക്കൾ ചിലപ്പോൾ വിശ്രമം എടുക്കും, എന്നാൽ ക്രിസ്ത്യാനികൾ തിന്മയുടെ ശക്തിയാൽ എപ്പോഴും “അഗ്നി പരീക്ഷയിലായിരിക്കും”.

ഓ, ദൈവത്തിനായി വേല ചെയ്യുന്നത് പ്രയാസമാണ്.
 എഴുന്നേറ്റ് അവന്റെ ഭാഗമെടുക്കുക
 ഈ ഭൂമിയിലെ യുദ്ധങ്ങളിൽ ആയിട്ട്,
 ചിലപ്പോൾ ഉള്ള കലങ്ങിപ്പോകരുത്!²³

അത് എത്ര ബുദ്ധിമുട്ടായി തോന്നിയാലും ശരി, “പ്രത്യാശയുടെ സ്വീകാരം നാം മുറുകെ പിടിച്ചുകൊൾക. വാഗ്ദത്തം ചെയ്തവൻ വിശ്വസ്തനല്ലോ” (എബ്രായർ 10:23). ദാവീദിനോടുകൂടെ നമുക്ക് പറയാം, “... ഞാൻ ദൈവത്തിൽ ആശ്രയിക്കുന്നു. ഞാൻ ഭയപ്പെടുകയില്ല; ജഡത്തിന്നു എന്നോട് എന്തു

ചെയ്യാൻ കഴിയും?” (സങ്കീർത്തനങ്ങൾ 56:4).

ഉപസംഹാരം

പാഠങ്ങൾ തയ്യാറാക്കുന്നതിന്റെ ഭാഗമായി, ഞാൻ ധാരാളം കമെന്ററികളും മറ്റു പുസ്തകങ്ങളും വായിച്ചിരുന്നു. അദ്ധ്യായം 12 നെ കുറിച്ച് ഡബ്ബിയു. ബി. വെസ്റ്റ് എഴുതിയ അഭിപ്രായത്തിന്റെ അവസാനഭാഗത്ത് ഞാൻ എത്തിയപ്പോൾ, ഞാൻ ചിരിച്ചുപോയി. ആ വേദഭാഗത്തിന്റെ ബുദ്ധിമുട്ടുകളേയും സങ്കീർണ്ണതകളേയും കുറിച്ച്, പല എഴുത്തുകാരും പരാമർശിച്ച് എഴുതിയത് ഞാൻ മണിക്കൂറുകളെടുത്ത് വായിക്കുകയായിരുന്നു, എന്നാൽ വെസ്റ്റ് പറഞ്ഞു, “ഇത് എനിക്ക് എളുപ്പം മനസ്സിലായ ഒരദ്ധ്യായം ആണ്.”²⁴ ആ വാക്കുകളിലെ ക്രിയാത്മകഭാവം എനിക്ക് ഇഷ്ടമായി “എളുപ്പം മനസ്സിലായ.” ഞാൻ വെസ്റ്റിനോളം പോകുകയില്ലായിരിക്കാം, പക്ഷെ അതിലെ മുഖ്യ പോയിന്റുകളെ കുറിച്ച് വ്യക്തതയുള്ളതായി ഞാൻ സമ്മതിക്കുന്നു:

- (1) നാം ഒരു യുദ്ധത്തിലാണ്, ഒരു യഥാർത്ഥ യുദ്ധത്തിൽ - മിക്കവാറും നശിപ്പിക്കുവാൻ കഴിവുള്ള ശത്രുവുമായുള്ള യുദ്ധം.
- (2) യുദ്ധം ജയിക്കുവാൻ, നമ്മുടെ ഭാഗം നാം നന്നായി ചെയ്യണം.
- (3) അവസാനം, നമുക്ക് യേശു മുഖാന്തരം മാത്രമെ ജയിക്കാൻ കഴിയൂ.

അദ്ധ്യായത്തിലെ മുഖ്യ വാക്കുകൾ: “യേശുവിന്റെ രക്തം നിമിത്തം അവർ അവനെ [പിശാചിനെ] ജയിച്ചു” എന്നത് മറക്കരുത് (12:11).

നാം അവസാനിപ്പിക്കുമ്പോൾ മൂന്നു ചോദ്യങ്ങൾ ചോദിക്കണം: (1) നിങ്ങൾ ഒരു യുദ്ധത്തിലാണെന്ന് നിങ്ങൾ തിരിച്ചറിയുന്നുണ്ടോ? (2) വിജയം കൈവരിക്കുവാൻ നിങ്ങൾ നന്നായി യുദ്ധം ചെയ്യുന്നുവോ? (3) നിങ്ങളുടെ വിശ്വാസത്താലും അനുസരണത്താലും നിങ്ങൾ കുഞ്ഞാടിന്റെ രക്തത്തെ അനുമോദിക്കുന്നുവോ?²⁵ നിങ്ങൾ കർത്താവിനെ അനുസരിക്കേണ്ടതായിട്ടുണ്ടെങ്കിൽ, നാളത്തേക്ക് മാറ്റി വെക്കരുത്!

പ്രാസംഗികർക്കും ഉപദേഷ്ടാക്കന്മാർക്കുമുള്ള കുറിപ്പുകൾ

ഈ പാഠത്തിനുള്ള മറ്റൊരു തലവാചകം ആയിരിക്കും “വിശ്വാസം അഗ്നിക്ക് അടിയിൽ.” നമ്മുടെ വിശ്വാസം തീക്ക് അടിയിലാകുമ്പോൾ, ആ വിശ്വാസം ശരിയാണോ അല്ലയോ എന്ന് പരീക്ഷിക്കപ്പെടുകയാണ്. ചിലപ്പോൾ ധൈര്യശാലികളായി കാണുന്നവർ മുകളിൽ തീ ആകുമ്പോൾ, അവർ വിശ്രമം തിരഞ്ഞെടുത്തേക്കാം, എന്നാൽ അതുവരെ ഭീരുക്കളായി കാണപ്പെട്ടവർ ഏറ്റവും അധികം ധൈര്യം അവലംബിക്കുന്നതും കാണാം. ഇംഗ്ലീഷിൽ മൂന്ന് “എഫ്” ഉപയോഗിച്ചുകൊണ്ട് മെറിൽ ടെനി അദ്ധ്യായം 12 ചുരുക്കി പറഞ്ഞിരിക്കുന്നു. ദ ഫോ, ദ ഫൈറ്റ്, ദ ഫിനിഷ്.²⁶

അമേരിക്കയിൽ ഉപയോഗിക്കാവുന്ന ഒരു തലവാചകമാണ് (പല എഴുത്തുകാരും ഉപയോഗിച്ചിരിക്കുന്നത്) “മൂന്നു-പ്രാവശ്യം പരാജയപ്പെട്ടവൻ!” ആവർത്തിച്ചുള്ള കുറ്റകൃത്യങ്ങളെ നിരൂൽസാഹസ്യപ്പെടുത്തുവാൻ, അമേരിക്കൻ കോടതികളിലെ ഒരു നിയമം പറയുന്നത്, ഒരാൾ ഗൗരവമേറിയ കുറ്റകൃത്യങ്ങൾ മൂന്നു പ്രാവശ്യം ചെയ്താൽ അയാൾ, സ്വാഭാവികമായും തടവി

ലേക്ക് പോകും എന്നാണ്. “മൂന്നു-പ്രാവശ്യം പരാജയപ്പെടുന്നത്” അവന്റെ വ്യക്തിപരമായ തോൽവിയെയാണ് കാണിക്കുന്നത്. അദ്ധ്യായം 12-ൽ പിശാച് മൂന്ന് വട്ടം (തന്റെ പരിശ്രമത്തിൽ) പരാജയമടയുന്നു.

കുറിപ്പുകൾ

¹ഈ പുസ്തകത്തിൽ ആരംഭത്തിൽ വന്ന “നിങ്ങളുടെ ശത്രുവിനെ അറിയുക” എന്ന പാഠം നോക്കുക. ²നിങ്ങൾക്ക് വേണമെങ്കിൽ, ഒന്നാം നൂറ്റാണ്ടിൽ സഭ നേരിട്ട ഉപദ്രവങ്ങളെ അവലോകനം നടത്താം - അപ്പോഴും വരുവാനിരുന്നതും പറയാം. ³വെളിപ്പാട്, 1 എന്ന പുസ്തകത്തിലെ, “കർത്താവേ, എത്രത്തോളം?” എന്ന പാഠം നോക്കുക. പുറപ്പാടിലേക്ക് നിങ്ങൾ ഇത് വിപുലമാക്കുവാൻ ഉദ്ദേശിക്കുന്നുവെങ്കിൽ, പുറപ്പാടിലെ മിസ്രയീം ഫറവോനെ പിന്നീട് “സർപ്പം” എന്നു വിളിച്ചിരിക്കുന്നതും പറയാം (യെശയ്യാവ് 51:9). ⁴കഴുകന്റെ ചിറകുകളുടെ ഭാവന കൂടുതൽ പൊതുവായ അർത്ഥത്തിൽ യെശയ്യാവ് 40:31-ൽ ഉപയോഗിച്ചിരിക്കുന്നു. ⁵ഈ പാഠത്തിന്റെ ഭാഗമായി നിങ്ങൾക്ക് വേണമെങ്കിൽ, മരുഭൂമിയിലെ നാൽപ്പതു വർഷത്തെ അലഞ്ഞുതിരിയൽ പറയാം. ⁶കുഴപ്പമുള്ള സമയത്തെ കുറിച്ചു പറയുവാൻ ഈ അസാധാരണ പ്രയോഗം ദാനിയേലിന്റെ പുസ്തകത്തിൽ മുൻപ് ഉപയോഗിച്ചിട്ടുണ്ട് (ദാനിയേൽ 7:25; 12:7). ⁷“നിങ്ങൾ അളക്കുന്നുവോ?” “ദൈവത്തിന്റെ സാക്ഷികൾ” എന്നീ പാഠങ്ങളിൽ “3/2 വർഷം” എന്നത് വിവരിച്ചിരിക്കുന്നത് നോക്കുക. ⁸വാക്യം 14 ലെ “അവളുടെ സ്ഥാനം” എന്ന പ്രയോഗം ശ്രദ്ധിക്കുക. ദൈവത്തിന്റെ പദ്ധതികളിലും, കരുതലിലും സഭയ്ക്ക് പ്രത്യേക “സ്ഥാനം” ഉണ്ട്. ⁹അലങ്കാരത്തിന്റെ വൈവിധ്യം (മാറുവാൻ സാധ്യതയുള്ളത്) ഇവിടെ കാണിച്ചിരിക്കുന്നു: 12:3-ൽ സർപ്പത്തിന് ഏഴ് തലയുള്ളതായി പറയുന്നു, എന്നാൽ വാക്യം 15-ൽ ഒരു വായ് ഉള്ളതായാണ് കാണിച്ചിരിക്കുന്നത്. ¹⁰തീരദേശ പട്ടണങ്ങൾക്കപ്പുറമായുള്ള അവികസിത പ്രദേശത്തെയാണ് “കുറ്റിക്കാടുകൾ” എന്നതു സൂചിപ്പിക്കുന്നത്.

¹¹നിങ്ങൾ ഇത് ഒരു ക്ലാസിൽ അവതരിപ്പിക്കുകയാണെങ്കിൽ, നിങ്ങളുടെ ശ്രോതാക്കൾക്ക് പരിചയമുള്ളതും വലിയ നാശനഷ്ടം വരുത്തിയതുമായ പ്രളയത്തെ പറയാം. ¹²പിശാച് ക്രിസ്ത്യാനികൾക്ക് നേരെ തൊടുത്തുവിട്ടിരുന്നു (തൊടുത്തുവിടുന്നു) എല്ലാ തിന്മകളെയുമാണ് അവന്റെ വായിൽനിന്നുള്ള ജലപ്രളയം അർത്ഥമാക്കുന്നത്. ¹³എല്ലായിടത്തും എല്ലാം നിയന്ത്രിക്കുന്നത് ദൈവമാകുന്നു എന്നതു വാസ്തവമാണ് (സങ്കീർത്തനങ്ങൾ 148 നോക്കുക) തന്റെ ഉദ്ദേശനിവർത്തിക്കായി അവൻ ഉപയോഗിക്കുകയും ചെയ്യാം. ഒരുപക്ഷെ ആ രീതിയിലായിരിക്കാം, “ഭൂമി” എന്ന അലങ്കാരം വാക്യം 16-ൽ വിപുലമാക്കി ഉപയോഗിച്ചിരിക്കുന്നത്. ¹⁴സഭയെ വിഴുങ്ങുവാൻ, അപ്രതീക്ഷിതമായി വന്ന എന്തെങ്കിലും അനുഭവങ്ങൾ നിങ്ങൾക്കുണ്ടായിട്ടുണ്ടെങ്കിൽ അതു പറയാം, പക്ഷെ അത് അവരെ സഹായിക്കുന്നതായിരിക്കണം. ¹⁵ഹെന്റി ബി. സ്വറ്റ്, *ദ അപോകാലിപ്സ് ഓഫ് സെന്റ്. ജോൺ* (കെയിംബ്രിഡ്ജ്: മാക്മില്ലൻ കമ്പനി., 1908; റീപ്രിന്റ്, ഗ്രാന്റ് റാപ്പിഡ്സ്, മൈക്ക്.: ഡബ്ലിയു.എം. ബി. ഏഡ്മാൻസ് പബ്ലിഷിങ്ങ് കമ്പനി., എൻ. ഡി.), 159. ¹⁶കെജെവിയിൽ “ദ റെമ്നന്റ്” എന്നാണ്, പക്ഷെ ഗ്രീക്ക് വേദപുസ്തകത്തിൽ, “ദ റെന്റ്” എന്നാണ് (എൻകെജെവി നോക്കുക). ¹⁷ഗ്രീക്ക് വേദപുസ്തകത്തിൽ അക്ഷരീകമായി “അവളുടെ സന്തതി” എന്നാണ് (കെജെവി നോക്കുക). ¹⁸ആ വാചകം റുബേൽ ഷെല്ലിയുടെ, *ദ ലാമ്പ് ആന്റ് ഹിസ് എനിമീസ്*: അണ്ടർസ്റ്റാൻഡിങ്ങ് ദ ബുക്ക് ഓഫ് റെവലേഷൻ (നാഷണലേ: 20 ത് സെന്റുറി ക്രിസ്ത്യൻ ഫൗണ്ടേഷൻ, 1983), 75. ¹⁹നിങ്ങൾക്ക് വേണമെങ്കിൽ, 12:17 ലെ “അവളുടെ

സന്തതി” എന്നതിന് ഊന്നൽ കൊടുക്കാം. ക്രിസ്ത്യാനികളോടുള്ള പിശാചിന്റെ യുദ്ധം തുടർന്നുകൊണ്ടാണിരിക്കുന്നത്. അ-ക്രൈസ്തവരോട് അവന് യുദ്ധം ചെയ്യേണ്ട ആവശ്യമില്ല. കാരണം അവർ തിരിച്ചറിഞ്ഞാലും ഇല്ലെങ്കിലും, അവർ അവന്റെ പാളയത്തിലാണല്ലോ. വിശ്വസ്തരായി യേശുവിനെ അനുഗമിക്കുന്നവരെ നശിപ്പിക്കുവാൻ സാന്താൻ ശ്രമിച്ചുകൊണ്ടിരിക്കും. ²⁰“അവളുടെ സന്തതിയിൽ ശേഷിപ്പുള്ളവർ” എന്ന പ്രയോഗം എടുത്ത് അത് ക്രിസ്ത്യാനികളിൽ തന്നെ ഒരു പ്രത്യേക വിഭാഗമാണെന്ന് പറയുവാൻ ചില വ്യാഖ്യാതാക്കൾ ശ്രമം നടത്തിയിട്ടുണ്ട്. യെഹൂദന്മാർ ഇപ്പോഴും ദൈവത്തിന്റെ പ്രത്യേകജനമാണെന്ന് വിശ്വസിക്കുന്നവർ “അവളുടെ സന്തതിയിൽ ശേഷിപ്പുള്ളവർ” എന്നു പറയുന്നത് ജാതികളിൽനിന്നുള്ള ക്രിസ്ത്യാനികളാണെന്ന് കരുതുന്നു. എങ്ങനെയായാലും, സന്ദർഭത്തിൽ, “അവളുടെ സന്തതിയിൽ ശേഷിപ്പുള്ളവർ” “ദൈവവചനം അനുസരിക്കുന്നവരും, യേശുക്രിസ്തുവിന്റെ സാക്ഷ്യം മുറുകെ പിടിക്കുന്നവരുമാണ്.”

²¹സാന്താനെ എങ്ങനെ എതിർക്കാമെന്നു കാണിക്കുന്ന പല നിർദ്ദേശങ്ങളും ആ വേദഭാഗത്തു പറയുന്നുണ്ട്. നിങ്ങൾക്ക് സമയമുണ്ടെങ്കിൽ വിശദാംശങ്ങൾ നോക്കാം. ²²പഴയനിയമം ഭാഗികമായോ പൂർണ്ണമായോ എടുക്കുന്ന ശബ്ദത്തു-കാർ തുടങ്ങിയവർ പറയുന്നത്, പുതിയനിയമത്തിൽ, വാക്യം 17 മുതലുള്ള വാക്യങ്ങളിൽ ഉള്ള “കൽപനകൾ” എന്നത് പത്തുകൽപനകൾ ആണെന്നാണ്. അവർ രണ്ട് കാര്യങ്ങൾ അവഗണിക്കുകയാണ്: (1) പഴയനിയമത്തിലെ ശേഷിച്ച ഭാഗങ്ങളോടുകൂടി പത്തുകൽപനകളും ക്രൂശിൽ തറച്ചു നീക്കി കളഞ്ഞു; (2) പത്തുകൽപനകൾ കൂടാതെ വേറെയും കൽപനകളുണ്ട്. ആ ചർച്ചക്ക് നോക്കുക, ഹോമർ ഹെയ്ലി, *റൈവലേഷൻ: ആൻ ഇൻട്രൊഡക്ഷൻ ആന്റ് കമെന്റിംഗ്* (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1979), 280. ²³ഉദ്ധരിച്ചത്, ആൽബർട്ട് എച്ച്. ബാൽഡിഞ്ചർ, *പ്രീച്ചിങ് ഫ്രം റൈവലേഷൻ: ടൈറ്റി മെസേജസ് ഫോർ ട്രബിൾഡ് ഹാർട്ട്സ്* (ഗ്രാന്റ് റാപ്പിഡ്സ്, മൈക്ക്.: സോണ്ടർവാൻ പബ്ലിഷിങ്ങ് ഹൗസ്, 1960), 63. ²⁴ഡബ്ലിയു. ബി. വെസ്റ്റ് ജൂനിയർ., *റൈവലേഷൻ ത്രൂ ഫസ്റ്റ് സെഞ്ചൂറി ഗ്ലാസസ്*, എഡി., ബോബ് റിച്ചാർഡ് (നാഷണലേ: ഗോസ്പെൽ അഡോക്കേറ്റ് കമ്പനി., 1997), 90. ²⁵നിങ്ങൾ ഈ പാഠം ഒരു പ്രസംഗമായി അവതരിപ്പിക്കുകയാണെങ്കിൽ, ഒരാൾ എങ്ങനെ ക്രിസ്ത്യാനിയംകുറയ്ക്കാനും തെറ്റിപ്പോയ ക്രിസ്ത്യാനിക്ക് എങ്ങനെ കർത്താവിലേക്ക് തിരിച്ചുവരാനും പറയുക. ²⁶മെറിൽ സി. ടെനി, *പ്രൊക്ലെയ്മിങ്ങ് ദ ന്യൂടെസ്റ്റമെന്റ്: ദ ബുക്ക് ഓഫ് റൈവലേഷൻ* (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1963), 62-64.

ചർച്ചക്കും പുനരവലോകനത്തിനുമുള്ള ചോദ്യങ്ങൾ

1. നടക്കുന്ന ആത്മീയ യുദ്ധത്തെ കുറിച്ചു നിങ്ങൾക്ക് അറിവുണ്ടോ? എല്ലാവരും അതറിയുന്നുണ്ടെന്ന് നിങ്ങൾ കരുതുന്നുണ്ടോ?
2. പാഠമനുസരിച്ച്, 12:13-17-ൽ പറയുന്ന സ്ത്രീ ആരാണ്?
3. യെഹൂദന്മാരുടെ നാൽപ്പതു വർഷത്തെ മരുഭൂമിയിലെ അലയൽ വിവരിക്കുക. 12:14, 16 ലെ കഴുകന്റെ ചിറകുകൾ, പോറ്റുക, ഭൂമി വിഴുങ്ങുക എന്നെല്ലാം അക്കാലത്ത് എന്താണ് സൂചിപ്പിച്ചത്?
4. നമ്മുടെ സുരക്ഷിതസ്ഥാനത്ത് ദൈവം നമ്മെ പോറ്റുന്ന ചില വഴികൾ പറയുക?
5. “തന്റെ വായിൽനിന്നു പുറപ്പെടുന്ന പ്രളയത്താൽ” പിശാച് ഇന്നും സഭയെ മുക്കുവാൻ (ഉപദ്രവിക്കുവാൻ) ശ്രമിക്കുമെന്ന് നിങ്ങൾ


കരുതുന്നുണ്ടോ?

6. ദൈവം തന്റെ ജനത്തിനു വേണ്ടി ചിലപ്പോൾ നാടകീയമായും അപ്രതീക്ഷിതമായും ഇടപെടുമെന്ന് ചിത്രീകരിക്കുന്നതാണ് ഭൂമി വായ് പിളർന്നു എന്ന ചിത്രീകരണം എന്ന് പാഠം പറയുന്നു. നിങ്ങൾക്ക് അത്തരം ബൈബിൾസംബന്ധമായ ഉദാഹരണങ്ങൾ നൽകുവാൻ കഴിയുമോ? ഏതെങ്കിലും ആധുനിക ഉദാഹരണങ്ങൾ നിങ്ങൾക്ക് നൽകുവാൻ കഴിയുമോ?
7. സാത്താൻ സഭയെ എപ്പോഴെങ്കിലും നശിപ്പിക്കുവാൻ കഴിയുമോ? എന്തുകൊണ്ട്?
8. സാത്താൻ ഇത്രയും കോപിക്കുവാൻ എന്താണ് കാരണം? അവൻ ഇത്ര കഠിനമായി വ്യക്തികളായ ക്രിസ്ത്യാനികളെ നശിപ്പിക്കുവാൻ ശ്രമിക്കുന്നത് എന്തുകൊണ്ട്? അവൻ നിങ്ങളെ നശിപ്പിക്കുവാൻ ശ്രമിക്കുന്നതെന്തുകൊണ്ട്?
9. സഭയെ അങ്ങനെ നശിപ്പിക്കുവാൻ സാധ്യമല്ല, പക്ഷെ നിങ്ങളെയോ?
10. നിങ്ങളുടെ വ്യക്തിപരമായ ബലഹീനതകൾ പിശാച് അറിയുന്നുവോ? അവൻ അവയെ ചൂഷണം ചെയ്യുമോ? അപ്പോൾ, നിങ്ങളുടെ ബലഹീനതകൾ അറിയേണ്ടത് ആവശ്യമല്ലേ?
11. പിശാചിനോട് എതിർത്തുനിൽപ്പാനായി നിങ്ങൾക്ക് എന്തു ചെയ്യുവാൻ കഴിയും?
12. നമ്മുടെ കഴിവിന്റെ പരമാവധി ചെയ്താലും, കർത്താവിൽ ആശ്രയിക്കേണ്ടത് പ്രാധാന്യമുള്ളതല്ലേ?



അനുബന്ധ പഠനങ്ങൾ

ഹെരൊദാവിന്റെ ആലയം



വെളിപ്പാട് പുസ്തകത്തിൽ ഉപയോഗിച്ച ആലങ്കാരിക സംഖ്യകൾ

- 1 = ഒരു യൂണിറ്റ് (ഒന്ന് മാത്രം)
- 2 (1+1) = ശക്തീകരിച്ചു
- 3 = ദൈവികത്വ സംഖ്യ
- 3^{1/2} (ഏഴിന്റെ പകുതി) = അപൂർണ്ണത (42 മാസം; 1260 ദിവസം; “ഒരു കാലം, ഇരുകാലം, അര കാലം” = ഒരു 3^{1/2}-വർഷം പരീക്ഷണ കാലം, ഭാവിയിൽ പ്രത്യാശയുണ്ടെന്ന് സൂചിപ്പിക്കുന്നു)
- 4 = സൃഷ്ടിത്വ സംഖ്യ (പ്രപഞ്ചസംബന്ധിയായ സംഖ്യ, മനുഷ്യർ)
- 5 (പത്തിന്റെ പകുതി) = മിതമായ ശക്തി
- 6 (7-1) = അപൂർണ്ണത (ദുഷ്ടത, വഞ്ചന, അന്തിമ പരാജയം)
- 7 (3+4) = പൂർണ്ണത (വിശുദ്ധമായ പൂർണ്ണത)
- 10 = മനുഷ്യപൂർണ്ണത (തികവ് അല്ലെങ്കിൽ ശക്തി)
- 12 (3x4) = മതപരമായ പൂർണ്ണത
- 24 (2x12) = വർദ്ധിപ്പിച്ച മതപരമായ പൂർണ്ണത
- 40 (4x10) = മനുഷ്യനിലവാരത്തിലുള്ള പൂർണ്ണത
- 42 (3^{1/2} നോക്കുക)
- 144 (12x12) = പൂർണ്ണതയിലുള്ള മതപരമായ പൂർണ്ണത
- 666 (6 നോക്കുക) = അപൂർണ്ണത, ദുഷ്ടത, വഞ്ചന, വർദ്ധിച്ച പരാജയം
- 1,000 (10x10x10) = പൂർണ്ണതയുടെ പൂർണ്ണതയുടെ പൂർണ്ണത
- 1,260 (3^{1/2} നോക്കുക)
- 1,600 (4x4x10x10) = മനുഷ്യനിലവാരത്തിൽ മുഴുവനും
- 7,000 (7x1,000) = പൂർണ്ണത വർദ്ധിപ്പിച്ചു
- 12,000 (12x1,000) = പൂർണ്ണത വർദ്ധിപ്പിച്ചു
- 144,000 (144x1,000) = പൂർണ്ണത വർദ്ധിപ്പിച്ചു
- 200,000,000 (2xപല 10 കളും) = അജ്ഞാത ശക്തി
- 1,000,000,000 വും അധികവും = അസംഖ്യം, മനുഷ്യർക്ക് ഗ്രഹിക്കുന്നതിനപ്പുറം